

ऊस तोडणी व वाहतूक खर्चाची कमाल
मर्यादा निश्चित करण्यासाठी समितीची
स्थापना करणेबाबत.

महाराष्ट्र शासन,
सहकार, पणन व वस्त्रोद्योग विभाग
शासन निर्णय क्रमांक: ससाका-२०१५/प्र.क्र.२५४/२५-स,
मंत्रालय विस्तार, मुंबई-४०००३२,
दिनांक : २ डिसेंबर, २०१५.

प्रस्तावना -

ऊस दर नियामक मंडळाची दुसरी सभा दिनांक १.१.२०१५ रोजी मा. मुख्य सचिव यांचे अध्यक्षतेखाली संपन्न झाली. सदर सभेत चर्चा करताना, ऊस उत्पादक शेतक-यांना ऊसाचा रास्त व किफायतशीर दर अदा करताना ऊस तोडणी व वाहतूक खर्च साखर कारखाने वाढवून दाखवतात व त्यामुळे शेतक-यांना निव्वळ एफआरपी कमी मिळते असे सदस्यांनी सांगितले. याबाबत मा. अध्यक्षांनी ऊस तोडणी व वाहतूक खर्चाची कमाल मर्यादा निश्चित करण्यासाठी प्रस्ताव सादर करावा असे निर्देश दिले. या पार्श्वभूमीवर ऊस तोडणी व वाहतूक खर्चाची कमाल मर्यादा निश्चित करण्यासाठी समिती गठीत करण्याची बाब शासनाच्या विचाराधीन होती.

शासन निर्णय-

ऊस दर नियामक मंडळाच्या बैठकीत ठरल्याप्रमाणे आणि साखर आयुक्त यांनी प्रस्तावित केल्याप्रमाणे ऊस तोडणी व वाहतूक खर्चाची कमाल मर्यादा निश्चित करण्यासाठी साखर (संचालक) यांच्या अध्यक्षतेखाली खालीलप्रमाणे समिती गठीत करण्यात येत आहे.

- | | | |
|---|---|------------|
| १. साखर संचालक (प्रशासन) | : | अध्यक्ष |
| २. सह संचालक (अर्थ) | : | सदस्य |
| ३. व्यवस्थापकीय संचालक ,महाराष्ट्र राज्य सहकारी साखर कारखाना संघ: | | सदस्य |
| ४. दोन विभागातील मुख्य शेती अधिकारी | : | सदस्य |
| ५. सह संचालक (विकास) | : | सदस्य सचिव |

साखर आयुक्त, पुणे यांनी विभागातील मुख्य शेती अधिकारी यांची उपरोक्त समितीमध्ये सदस्य म्हणून तात्काळ नियुक्ती करावी . समिती सर्व stake holders यांचेशी चर्चा करून दोन महिन्यांच्या आत समितीचा अहवाल साखर आयुक्त यांना अहवाल सादर करेल . साखर आयुक्त, पुणे सदर अहवाल निर्णयासाठी ऊस नियंत्रण मंडळाच्या बैठकीत सादर करतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०२१७४६५५७७०२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. सुदिन गायकवाड)

उप सचिव, महाराष्ट्र शासन

प्रत रवाना--:

१. प्रधान सचिव ,(सहकार)सहकार, पणन व वस्त्रोद्योग विभाग , मंत्रालय, मुंबई.
२. साखर आयुक्त, तथा सदस्य सचिव, ऊस नियंत्रण मंडळ, साखर संकुल, पुणे
३. या आदेशाची प्रत साखर आयुक्त यांनी समितीच्या सर्व सदस्यांना पाठविण्याची व्यवस्था करावी.
४. संचालक (प्रशासन), तथा समिती अध्यक्ष ,साखर आयुक्तालय, साखर संकुल,पुणे
५. सह संचालक (अर्थ), तथा समिती सदस्य , साखर आयुक्तालय, साखर संकुल, पुणे
६. व्यवस्थापकीय संचालक, महाराष्ट्र राज्य सहकारी साखर कारखाना संघ तथा समिती सदस्य,साखर भवन ,मुंबई
७. सह संचालक (विकास), तथा समिती सदस्य सचिव, साखर आयुक्तालय, साखर संकुल ,पुणे निवडसंग्रह (२५-स) सहकार, पणन व वस्त्रोद्योग विभाग, मंत्रालय, मुंबई.